

# नामी जुआघर चलाने वाले बबलू गन्या उर्फ फिरोज सहित 44 जुआरी गिरफ्तार

## 48 लाख 80 हजार रुपए की नकदी बरामद

जयपुर। नाहरगढ़ थाना पुलिस ने नामी जुआघर चलाने वाले बबलू गन्या उर्फ फिरोज सहित को 44 जुआरियों को गिरफ्तार किया है। पुलिस ने जुआरियों के पास से 48 लाख 80 हजार रुपए की नकदी बरामद की है। पुलिस जांच में सामने आया है कि आरोपी पुलिस की छापेमारी के दौरान महिलाओं को आगे कर बचने का प्रयास कर रहे थे। लेकिन निर्भया को टीम ने उन्हें मौके से दूर करने में मदद की। जहां इस कार्रवाई के दौरान पुलिस से बचने के लिए दो आरोपी छत से नीचे कूदे गए जिससे उनके पैरों में फेक्चर हो गया। आरोपी गन्या जुआरियों से जुआ घर में सुरक्षा देने और पुलिस की छापेमारी नहीं होने की जिम्मेदारी लेने की एवज में प्रति व्यक्ति से 2 हजार रुपए लेता था। सभी जुआरी रात्रि को जुआ खेलने के लिए आते थे जिसको बबलू गन्या उर्फ फिरोज द्वारा पुलिस से बचने की गारंटी दी जाती थी। गिरफ्तार आरोपितों में जवाहररात आरोपितों को जमानत देने के पश्चात रवाना होते समय रास्ते में उक्त सभी पैसों व मखबीरी की बात को लेकर आपस में झगड़ा करने लगे। जिस पर सभी को गिरफ्तार किया गया। यह जुआघर एवं जुआरियों का संरक्षण करने वाले पड़ोसियों पर भी उचित कानूनी कार्यवाही अमल में लाई जाएगी। इसके



नाहरगढ़ थाना पुलिस ने 44 जुआरियों को गिरफ्तार किया है।

घर के आसपास लगे सीसीटीवी कैमरों को चेक कर इनका एनालिसिस कर अन्यो के खिलाफ कानूनी कार्रवाई अमल में लाई जाएगी। अतिरिक्त पुलिस उपायुक्त जयपुर उत्तर बजरंग सिंह ने बताया कि नाहरगढ़ थाना इलाके में नामी जुआघर चलाने वाले फिरोज खान उर्फ बबलू उर्फ गन्या

शहिद मेव निवासी मध्यप्रदेश, हंसराज मीणा, लुणकरण सोनी, अब्दुल सलमान, मुर्ली लखवानी, मोहम्मद हुसैन, आमिर सौहेल, मोहम्मद शम्बर, पिन्टू मीणा, बनवारी मीणा, मुकेश मीणा, शाहिल, नूर मोहम्मद, अहमद हुसैन, पपू लाल, इकबाल मोहम्मद, बालाराम बाजिया, ओमप्रकाश, मोहम्मद नासीर, प्रदीप कुमार, शिम्भू राम, सदाय मेव उर्फ छट्टे नाथ, बालू लाल मीणा, देवाल दास, साहिल खान उर्फ इब्नू, मोहम्मद आरिफ पटान, कृष्ण वीर उर्फ पीन्टू, धर्मासिंह मीणा, मोहम्मद सिराजुद्दीन, माजिद हुसैन उर्फ कालू, मोहम्मद आरिफ और इमरान उर्फ कालिया को गिरफ्तार किया है। आरोपी गन्या ने पुलिस छापेमारी से बचने के लिए पूरी गली एवं घर के आसपास के इलाके को सीसीटीवी से लैस कर रखा था। बाबू गन्या व उनीयारों के रास्ते के मध्य में स्थित गन्या बाहर से ग्राहक बुलाकर उनको स्वयं के घर में पैसे लेकर जुआ खिलाने का काम करता है। गन्या ने पुलिस छापेमारी से बचने के लिये गली एवं घर के आसपास सीसीटीवी कैमरे लगा रखे हैं। निगरानी के लिए कुछ लोग लगी के आसपास रहता है। दैर रात को जुआघर शुरू करता है। पुलिस ने आरोपी के ठिकानों पर

छापेमारी की प्लानिंग गूगल मैप की सहायता से की। आरोपी के घर के आसपास के मकानों को चिह्नित कर पुलिस ने छापेमारी का प्लान बनाया। पुलिस जानती थी कि आरोपी पुलिस छापेमारी की जानकारी मिलने पर सभी जुआरियों को पड़ोसियों को छत के रास्ते छत होते हुये फरार करा देता है या दूसरे के घरों में स्थित कमरों में रिश्तेदार बनाकर अलग अलग ठहरा देता था। इस संबंध में गड्डि पुलिस टीम को एक एक स्थान को चिह्नित कर उनको तैनात किया गया था। इसी दौरान फिरोज उर्फ बबलू उर्फ गन्या को हल्का अहसास हो जाने के कारण वह जुआरियों को चोरी छुपे अन्य लोगों की नजरों से बचाते हुए गली के रास्तों में लोहे के छोटे गेट से होते हुए अपने घर ले जाता था। ताकि किसी को उस पर शक नहीं हो तथा पुछने पर उनको अपना रिश्तेदार होना बताता था। जिसके फलस्वरूप रणनीति तैयार की गई एवं इसके घर पर आने वाले लोगों पर निगरानी रखने के लिये सदा कपड़ों में महिला एवं पुरुष का जाब्जा लगाया गया। बबलू गन्या के घर पर कल रात काफी तादाद में व्यक्ति होने व ज्यादा रकम के साथ जुआ खेलने की सटीक सूचना मिलने पर टीम ने तय प्लान के अनुसार छापेमारी करते हुए 44 जुआरियों को गिरफ्तार किया।

## हाईकोर्ट ने नाराजगी जताई तो दो घंटे में जारी हुई बकाया राशि

जयपुर। राजस्थान हाईकोर्ट ने रोडवेज कर्मचारी को सेवा से जुड़े मामले में 12 साल पुराने आदेश को पालना नहीं होने पर नाराजगी जताई। इसके साथ ही अदालती आदेश की पालना में पेश रोडवेज एमडी पुरुषोत्तम शर्मा को कोर्ट ने जेल भेजने की चेतावनी देते हुए चालानी गार्ड बुलाने को कहा। इस पर एमडी ने पालना के लिए समय मांगते हुए भोजनावकाश के बाद बकाया करीब 10.37 लाख रुपए का चेक पेश कर दिया। इस पर अदालत ने अवमानना याचिका का निस्तारण कर दिया। जस्टिस नरेश सिंह को एकलपीठ ने यह आदेश नेमीचंद गुप्ता की अवमानना याचिका पर सुनवाई करते हुए दिए।


सुनवाई के दौरान अदालती आदेश की पालना में रोडवेज एमडी पुरुषोत्तम शर्मा अदालत में हाजिर हुए उनकी ओर से अदालत को बताया गया कि आदेश की पालना में याचिकाकर्ता को 27 लाख रुपए का भुगतान किया जा चुका है। वहीं याचिकाकर्ता की ओर से कहा गया कि राशि की उचित गणना कर रोडवेज को करीब 37.50 लाख रुपए का भुगतान करना था।

इस पर अदालत ने रोडवेज की कार्यशैली पर नाराजगी जताते हुए कहा कि इतने लंबे समय बाद भी आदेश की पालना नहीं की जा रही है। इसके साथ ही अदालत ने रोडवेज एमडी को जेल भेजने की चेतावनी देते हुए चालानी गार्ड बुलाने को कहा। इस पर एमडी ने पालना के लिए समय मांगते हुए सुनवाई भोजनावकाश तक टालने की गुहार की।

## सार-समाचार

### फरार भूमाफिया गिरफ्तार

जयपुर। मुहाना थाना पुलिस ने कार्रवाई करते हुए एक भूखंड पर बाहुबल से कब्जा करने वाले एक भूमाफिया को गिरफ्तार किया है। जो पिछले दो साल से फरार चल रहा था। इसके अलावा आरोपित चर्चित मिहिर अपहरण कांड में पांच साल जेल में रहा है। फिलहाल आरोपित से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने 11 मार्च 2023 में एक भूखंड पर बाहुबल से कब्जा करने वाले फरार भूमाफिया ललित सक्सेना उर्फ ललित शिवसेना निवासी मानसरोवर जयपुर को गिरफ्तार किया है। जो पिछले दो साल से अपनी पहचान छुपा कर फरारी काट रहा था। पुलिस जांच में सामने आया है कि आरोपित लोगों को डरा-धमकाकर भूखंडों पर कब्जा करने, अपहरण, मारपीट के दर्जनों वारदातों वैशाली उर्फ अनाज नगर थाना इलाके में कर चुका है। आरोपित विवादस्पद प्रोपर्टी के डिस्पूट को निपटारने के नाम पर पैसे लेकर लोगों को बाहुबल के आधार पर भूखंडों पर कब्जा करता है। वहीं इस मामले में पूर्व में रमेश प्रजापत निवासी टोक हवाल मुहाना, गौरव गुप्ता उर्फ टिट्टि निवासी सवाई माधोपुर हाल मानसरोवर गिरफ्तार किया जा चुका है। पुलिस पूछताछ में और भी कई वारदातें खुलने की आशंका जताई जा रही है।



### एसबीआई लाइफ इंश्योरेंस के दो नई चाइल्ड प्रोडक्ट लांच

जयपुर। भारत के सबसे भरोसेमंद निजी जीवन बीमाकर्ताओं में से एक, एसबीआई लाइफ इंश्योरेंस ने दो नए चाइल्ड प्रोडक्ट्स लॉन्च किए हैं। 'एसबीआई लाइफ-स्मार्ट पेंसिवर स्टार' और 'एसबीआई लाइफ-स्मार्ट प्लेटिना यंग अचीवर'। इन्हें विशेष रूप से माता-पिता को बच्चे की भविष्य की आकांक्षा को सुरक्षित करने में सक्षम बनाने के लिए तैयार किया गया है। सामाजिक-आर्थिक चुनौतियों के बावजूद अपने बच्चों के लिए एक संपूर्ण जीवन सुनिश्चित करने की माता-पिता को सहज आवश्यकता को संबोधित करते हुए, एसबीआई लाइफ के चाइल्ड प्रोडक्ट माता-पिता को अपने बच्चे के लिए एक व्यापक वित्तीय सुरक्षा बनाने के लिए आवश्यक उपकरण प्रदान करते हैं।

### दो शातिर वाहन चोर गिरफ्तार



जयपुर। रामगंज थाना पुलिस ने कार्रवाई करते हुए दुपहिया वाहन चुराने वाले दो शातिर वाहन चोरों को गिरफ्तार किया है और उनके पास से चोरी के दुपहिया वाहन भी बरामद किए गए हैं। फिलहाल आरोपियों से पूछताछ की जा रही है। पुलिस उपायुक्त जयपुर उत्तर राशि डोगरा डूडी ने बताया कि रामगंज थाना पुलिस ने कार्रवाई करते हुए दुपहिया वाहन चुराने वाले दानिश उर्फ मन्वी निवासी जयसिंह पुरा खर जयपुर और मोहम्मद वसीम निवासी जयसिंहपुरा खर को गिरफ्तार कर उनके पास से चोरी की बाइक भी बरामद की है। गिरफ्तार आरोपित नशा करने के आदि है और नशा पूर्ति के लिए वाहन चोरी की वारदात करते हैं। आरोपियों ने इससे पहले भी जयपुर शहर में कई वारदात करना कबूला है। पुलिस पूछताछ में और भी कई वारदातें खुलने की आशंका जताई जा रही है।

### शिविर में प्रोग का प्रशिक्षण दिया

जयपुर। राजकीय कन्या महाविद्यालय किशनपोल जयपुर में-राष्ट्रीय सेवा योजना (एनएसएस) के सात दिवसीय विशेष शिविर के तीसरे दिन कार्यक्रम की शुरुआत एनएसएस के लक्ष्य गीत के सामूहिक गायन से की गई। इसके पश्चात स्वयंसेवकों को योग एवं स्वास्थ्य व कल्याण विशेषज्ञ आलोक खन्ना द्वारा पंचतल के बारे में विस्तार से बताया एवं योग का विशेष प्रशिक्षण स्वयंसेविकाओं को दिया गया जिसमें सभी ने उत्साहपूर्वक भाग लिया। प्राचार्य डॉ. प्रभाकर मीना ने स्वयंसेवकों को प्रेरणादायी उद्बोध दिया जिसमें उन्होंने सेवा नेतृत्व एवं सामाजिक उत्तरदायित्व ज़ोर दिया। प्रथम सत्र की समाप्ति पर एन.एस.एस.प्रभारी डॉ. अर्चना वर्मा ने धन्यवाद ज्ञापित किया। दूसरे सत्र में स्वयंसेविकाओं के लिए एकल गायन प्रतियोगिता आयोजित की गई, जिसमें प्रतिभागियों ने उत्साहपूर्वक भाग लिया और अपनी प्रतिभा को प्रदर्शन किया। शिविर के दौरान स्वयंसेवकों ने सामाजिक जागरूकता और व्यक्तित्व विकास से जुड़े विभिन्न गतिविधियों में भाग लेकर अपने कौशल को निखारने का अवसर प्राप्त किया। शिविर के आगामी दिनों में भी कई शैक्षिक और रचनात्मक कार्यक्रम आयोजित किए जाएंगे। दूसरे सत्र की समाप्ति पर डॉ. कनक शर्मा ने कार्यक्रम की सफलता के लिए स्वयंसेवकों को बधाई दी।

### राहुल यादव ने हिन्दुस्तान यूनीलीवर लिमिटेड से डील की



जयपुर। मिनिमिलिट स्कैन केयर कंपनी के राहुल यादव द्वारा हिन्दुस्तान यूनीलीवर लिमिटेड कंपनी से तीन हजार करोड़ रुपये की डील की गई है। राहुल यादव के साथ श्रद्धा अग्रवाल एवं वर्णिणा अग्रवाल द्वारा अंशक क़राब में संपर्क कर इस संबंध में वार्ता की। राहुल यादव से वार्ता के दौरान स्वास्थ्य कल्याण ग्रुप की सीईओ श्रद्धा अग्रवाल और वर्णिणा अग्रवाल प्रभावित हुए।


### डॉ.मंजू बाघमार को नारी शक्ति अवॉर्ड

जयपुर। रामबाग स्थित एएसएस जैन सुबोध पीजी महिला महाविद्यालय की अस्सिस्टेंट प्रोफेसर डॉ.मंजू बाघमार को शिक्षा के क्षेत्र में उल्लेखनीय कार्य के लिए नारी शक्ति अवॉर्ड-2025 प्रदान किया गया। प्रखर नवनीत और डॉ.धीरज दुबे की ओर से होटल क्लारक्स आमेर में हुए समारोह की मुख्य अतिथि महिला एवं बाल विकास मंत्री डॉ.मंजू बाघमार ने उन्हें सादरेशन व स्मृतिचिह्न देकर सम्मानित किया।

### हस्तशिल्प को बढ़ावा देने में युवा पीढ़ी की भूमिका महत्वपूर्ण : स्मृति ईरानी

जयपुर। "हमारी सांस्कृतिक धरोहर को रिटेल इंडस्ट्री से जोड़कर रखेंगे, तो न केवल अपने बाली पीढ़ी इसे आगे बढ़ाएंगी, बल्कि हम इसे वैश्विक स्तर पर भी अपनी पहचान दिला पाएंगे। हैडिङ्कार्ट का अंतरराष्ट्रीय बाजार लक्ष्य एक हजार बिलियन डॉलर का है, लेकिन भारत की वर्तमान भूमिका इस बाजार में 2023-2024 के आंकड़ों के अनुसार केवल 32 हजार करोड़ रुपये है। यह एक क्षेत्र है जिसमें हम और अधिक योगदान कर सकते हैं। यह बात पूर्व केंद्रीय मंत्री, महिला एवं बाल विकास, स्मृति ईरानी ने आज सिटी पैलेस में प्रिंसेस दीया कुमारी फाउंडेशन (पीडीकेएफ) द्वारा आयोजित हो रहे पीडीकेएफ आर्टिजन कलेक्टिव के उद्घाटन समारोह के दौरान कही।

## पुस्तक "टूटे बिखरे ख्वाब" का लोकार्पण



जयपुर। मशहूर शायर कमलेश निगम "कमलेश" द्वारा लिखित दिलकश शेरों और रूबाइयों की पुस्तक "टूटे बिखरे ख्वाब" का लोकार्पण आज जयपुर के निर्माण नगर में नन्दन कानन गोष्ठी स्थल पर हुआ। वरिष्ठ नागरिक सेवा समिति द्वारा आयोजित चांदे समारोह में पुस्तक का लोकार्पण करने के बाद मुख्य अतिथि, उपराज्यपाल, दिल्ली के पूर्व प्रेस सलाहकार, मुख्य मंत्री के ओएसडी तथा जोईट डायरेक्टर, पुलिस विभाग, रहे श्रीलक्ष्मण बोलिया ने बताया कि निगम साहब ने 126 पृष्ठ की पुस्तक में

जीवन के विविध आयामों पर लिखे दिलकश शेरों और रूबाइयों को शामिल किया है। उनके द्वारा लिखित यह पाँचवी पुस्तक है। बोलिया ने पुस्तक की भूमिका भी लिखी है। इस अवसर पर लेखक निगम ने पुस्तक में प्रकाशित शेर पढ़कर सुनाये। लेखक एवं समाज सेवी जबरमोत शर्मा ने लेखक की सृजन यात्रा तथा पुस्तक के कलेवर के बारे में प्रकाश डाला। संस्था संरक्षक, अध्यक्ष तथा सचिव ने स्वागत एवं धन्यावाद ज्ञापित किया। पुस्तक विक्री के लिए अमेजेन, फ्लिपकार्ट तथा गूगल प्ले पर उपलब्ध है।

## अपने ही दोस्त का पैसा ऑनलाइन निकालने वाले छह आरोपी गिरफ्तार

जयपुर। ब्रह्मपुरी थाना पुलिस ने कार्रवाई करते हुए युवकों ने अपने ही दोस्त को लूट कर उसका पैसा ऑनलाइन निकालने के मामले में गिरफ्तार किया है। पुलिस ने वारदात में शामिल बंदमशाओं की एक बाइक और लूटा हुआ मोबाइल भी बरामद किया है। फिलहाल आरोपियों से पूछताछ की जा रही है। पुलिस उपायुक्त जयपुर उत्तर राशि डोगरा डूडी ने बताया कि ब्रह्मपुरी थाना पुलिस ने कार्रवाई करते हुए दोस्त को लूट कर उसका पैसा ऑनलाइन निकालने के मामले में कानू उर्फ करण शर्मा (20) निवासी ब्रह्मपुरी, विशाल गुप्ता उर्फ सुभम सैम (23) निवासी कामदीवाडा आमेर रोड, भावेश सैन (20) निवासी गेटोर ब्रह्मपुरी जयपुर, त्रिलोक मेहतो (23) निवासी ब्रह्मपुरी, सोनू उर्फ उल्ला (21) निवासी डूंगरी छोटा अखाड़ा ब्रह्मपुरी और विशाल उर्फ विशु (21) निवासी गेटोर रोड ब्रह्मपुरी को गिरफ्तार किया है। पुलिस जांच में सामने आया कि विशाल गुप्ता व करण शर्मा जो पीडित रविकुमार चौधरी के दोस्त हैं। इन दोनों को पीडित के मोबाइल का पासवर्ड व यूपीआई आईडी के पासवर्ड मालूम थे। आरोपियों को जानकारी थी की पीडित के खाते में लाखों रुपए हैं। जिस पर दोनों बंदमशाओं



ब्रह्मपुरी थाना पुलिस ने कार्रवाई करते हुए छह आरोपियों को गिरफ्तार किया है।

ने अपने अन्य साथी भावेश सैन, त्रिलोक मेहतो, सोनू उर्फ लल्लास व विशाल खुद के प्लान में शामिल किया। बंदमशाओं ने एक जगह बैठ कर मोबाइल लूट और पैसा ट्रांसफर करने की योजना बनाई। योजना के तहत आरोपी विशाल गुप्ता व करण शर्मा पीडित को बीयर बार में लेकर चले गए। जहाँ पर इन दोनों ने पीडित को

अत्यधिक मात्रा में शराब पीलाई और उसका मोबाइल अपने पास ले लिया। योजना के तहत अपने बंदमशा भावेश सैन, त्रिलोक मेहतो, सोनू उर्फ लल्लास व विशाल उर्फ विशु तयार बाइक से आये और इनके हाथ से मोबाइल लूट कर ले गए। जिस के बाद पीडित के खाते से बंदमशाओं ने सवा लाख रुपए निकाल लिये। थानाधिकारी राजेश गौतम ने

बताया कि 27 फरवरी को रविकुमार चौधरी ने मामला दर्ज करवाया था कि बाइक सवार तीन युवकों ने उसके ओर बाइक लगाकर मोबाइल लूट लिया और कुछ देर उसके खाते से सवा लाख रुपए निकाल लिए। इस पर पीडित ने थाने को सूचना दी। पुलिस ने मामला दर्ज कर आरोपी की पहचान कर आरोपियों को अलग-अलग जगह से गिरफ्तार किया।

## नारायणा हेल्थ ग्रुप ने सी.एस.आर. प्रयासों से सरकारी स्कूल का नवीनीकरण किया

जयपुर। नारायणा हेल्थ ग्रुप अपने सीएसआर प्रयासों के तहत पूरे भारत में सामुदायिक विकास और शैक्षिक पहलों में सक्रिय रूप से अहम भूमिका निभा रहा है। इसके तहत कई कार्यक्रम चलाए जा रहे हैं, जिसमें एक प्रमुख कार्यक्रम है सरकारी स्कूलों का पूर्ण नवीनीकरण करवाना। यह परियोजना छात्रों के लिए बेहतर शिक्षा और स्वच्छता सुविधाओं को सुनिश्चित करने के लिए समर्पित है, जिससे उनकी स्कूल में उपस्थिति में वृद्धि होगी और उन्हें स्वस्थ और सुरक्षित

वातावरण मिलेगा। नारायणा हेल्थ ग्रुप का मानना है कि शिक्षा और स्वच्छता ही उज्ज्वल भविष्य की नींव है। यह कार्यक्रम शास्त्री नगर विद्यालय में चला और जिसका समापन सहभोज के साथ किया गया। शास्त्री नगर के महात्मा गांधी सरकारी स्कूल के साथ अपने सहयोग की घोषणा करते हुए नारायणा हेल्थ को गर्व हो रहा है, जिसके तहत एक अत्याधुनिक स्मार्ट लैब शुरू हुई। यह अभिनव लैब उन्नत शिक्षण तकनीकों के लिए एक केंद्र के रूप में

काम करेगी, जिससे छात्रों को करियर की योजना बनाने और भविष्य के लिए आवश्यक कौशल विकसित करने में मदद मिलेगी। नारायणा हेल्थ ग्रुप तेजी से विकसित हो रही दुनिया में सफल होने के लिए आवश्यक उपकरण और संसाधन प्रदान करके युवा दिमागों को सक्षम बनाने के लिए प्रतिबद्ध है। इस कार्यक्रम में नारायणा हेल्थ के प्रतिनिधि नारायणा हॉस्पिटल, जयपुर के फैसिलिटी डायरेक्टर बलविंदर सिंह

वाल्या, मार्केटिंग हेड विकास शर्मा और सीएसआर हेड अंकिता श्रीमाली शामिल रहे। इस अवसर पर बलविंदर सिंह वालिए ने बताया कि हमारी प्रतिबद्धता चिकित्सा प्रक्रिया में उपलब्धियों से कई ज्यादा मरीजों के लिए समर्पित रहना है। हमारा उद्देश्य स्कूलों के निर्माण, छात्रों को चिकित्सा शिक्षा प्रदान करना, शौचालय बनाना और ऐसे कुछ अन्य कल्याणकारी सामाजिक कार्यों से समाज को प्रोत्साहित करना है।

## उड़ीसा से लाकर मादक पदार्थ सफ़ाई करने वाले गिरफ्तार

जयपुर। जयपुर कमिश्नरट की स्पेशल जिला स्पेशल टीम (सीएसटी) ने ऑपरेशन "क्लीन स्वीप" के तहत कार्रवाई करते हुए अवैध मादक पदार्थ गांजे को तस्करी की करने वाले तस्कर सुवालाल एवं नितेश सिंह को गिरफ्तार कर उनके पास से 600 किलोग्राम अवैध मादक पदार्थ गांजा, तीन मोबाइल सहित परिवहन में प्रयुक्त ट्रक कंटेनर बरामद किया। फिलहाल आरोपियों से पूछताछ की जा रही है।

जयपुर पुलिस कमिश्नर बीजू जॉर्ज जोसफ ने बताया कि पुलिस कमिश्नरट की ओर से चलाए जा रहे ऑपरेशन क्लीन स्वीप के तहत सीएसटी ने पुलिस थाना गहनेली मंडू जिला भरतपुर की टीम के साथ संयुक्त कार्रवाई करते हुए अवैध मादक पदार्थ गांजा की तस्करी करने वाले तस्कर सुवालाल गुर्जर (36) निवासी बानसूर जिला कोटपूतली-बहरोड़ और नितेश सिंह (27) निवासी बानसूर जिला कोटपूतली-बहरोड़ को गिरफ्तार किया है। साथ ही पुलिस ने गिरफ्तार आरोपियों के पास से 600 किलोग्राम अवैध मादक पदार्थ गांजा, तीन मोबाइल सहित परिवहन में प्रयुक्त ट्रक कंटेनर बरामद किया है। गिरफ्तार आरोपित सुवालाल एवं नितेश सिंह यह मादक पदार्थ गांजा उडिसा से लाकर कोटपूतली-बहरोड़ ले जाना स्वीकार किया है। गिरफ्तार आरोपियों से मादक पदार्थ गांजा के सप्लायर और खरीदार के सम्बन्ध में पुलिस थाना अटलबन्ध जिला भरतपुर की ओर से पूछताछ की जा रही है।

## किसान रजिस्ट्री शिविर में लापरवाही बरतने वाले तीन कार्मिकों को निलंबित किया

जयपुर। जयपुर जिले में किसान रजिस्ट्री शिविरों का आयोजन किया जा रहा है। शिविरों में पंजीयन करवाकर रोजाना हजारों किसान 11 अंकों की विशिष्ट पहचान हासिल कर रहे हैं। जिला कलेक्टर डॉ. जितेन्द्र कुमार सोनी ने अधिकारियों को किसान रजिस्ट्री शिविर में प्रत्येक किसान का पंजीयन सुनिश्चित करने के निर्देश दिये हैं। जिला कलेक्टर डॉ. जितेन्द्र कुमार सोनी ने गुरुवार को किसान रजिस्ट्री शिविरों का औचक निरीक्षण किया। चाकसू के छांदेलकलां में आयोजित किसान रजिस्ट्री शिविर के औचक निरीक्षण के दौरान शिविर में माकूल व्यवस्था एवं आवश्यक इंतजाम नहीं होने पर जिला कलेक्टर ने सख नाराजगी जाहिर की। जिसके बाद जिला



जिला कलेक्टर डॉ. जितेन्द्र कुमार सोनी ने गुरुवार को किसान रजिस्ट्री शिविरों का औचक निरीक्षण किया।

कलेक्टर के निर्देशानुसार राजकार्य में लापरवाही बरतने वाले चांदेलकलां शिविर में नियोजित संबंधित पटवारी, ग्राम विकास अधिकारी एवं कृषि

परिवेक्षक को निलंबित कर दिया। तहसीलदार चाकसू एवं नायब तहसीलदार चाकसू को कारण बताओ नोटिस जारी किया गया है। वहीं,

छांदेलकलां में शिविर प्रभारी भू अभिलेख लेख निरीक्षक को 17 सीसीए के तहत चांसीट जारी की गई है। वहीं, जिला कलेक्टर ने बस्सी के ग्राम पंचायत दुधली में आयोजित किसान रजिस्ट्री शिविर का औचक निरीक्षण किया। इस दौरान जिला कलेक्टर ने रजिस्ट्री कार्डर सहित सभी विभागों के कार्डर में व्यवस्थाओं का जायजा लिया एवं व्यवस्थाओं पर संतोष जाहिर किया। जिला कलेक्टर ने इस दौरान शिविर में मौजूद आमजन से संवाद भी किया और सभी किसानों से शिविर में पंजीयन करवाने एवं विभागिय योजनाओं का लाभ प्राप्त करने के लिए प्रोत्साहित किया। जयपुर जिले में आयोजित किसान रजिस्ट्री शिविर में किसान आईडी तैयार

करने के साथ साथ प्रधानमंत्री सूर्य घर योजना, मुख्यमंत्री आरोग्य आयुष्मान योजना, किसान क्रेडिट कार्ड मंगला पशु बीमा योजना, पशु टीकाकरण, पशु चिकित्सा एवं उपचार सहित पशुपालन विभाग, चिकित्सा एवं स्वास्थ्य विभाग, ग्रामीण विकास एवं पंचायती राज विभाग, सामाजिक न्याय एवं अधिकारिता विभाग सहित अन्य विभागों की योजनाओं से भी किसानों को लाभांशित किया जा रहा है। एग्रीस्टैक योजनांतर्गत जयपुर में किसान रजिस्ट्री अभियान का आयोजन करने स्तर पर 31 मार्च तक प्रातः 9:30 बजे से सायं 5:30 बजे तक किया जा रहा है। इसके तहत ग्राम पंचायत स्तर पर आयोजित शिविरों में किसानों की विशिष्ट किसान आईडी बनाई जा रही है।